



**ОПШТИНА ГЕВГЕЛИЈА
MUNICIPALITY OF GEVGELIJA**

Врз основа на член 22-а од Законот за спортот („Службен весник на Република Македонија” број 29/2002, 66/2004, 81/2008, 18/11, 51/11, 64/12, 148/13, 187/13, 42/14, 138/14, 177/14, 72/15, 153/15, 6/16, 55/16, 61/16, 106/16 и 190/16) и („Службен весник на Република Северна Македонија” број 98/19 и 244/19), член 22 став 1 точка 5 од Законот за локална самоуправа („Службен весник на РМ“ бр. 5/02) и член 38 став 1 точка 11 од Статутот на Општина Гевгелија („Службен гласник на Општина Гевгелија“ бр. 25/06, 8/10, 18/14, 13/20, 02/21 и 05/21), Градоначалникот на општина Гевгелија распишува:

КОНКУРС

**за финансирање: програми, проекти, натпревари и манифестации
од областа на спортот за 2024 година**

I

За остварување на јавните потреби од областа на спортот, Градоначалникот на општина Гевгелија распишува Конкурс за финансирање: програми, проекти, натпревари и манифестации од областа на спортот за 2024 година.

Спортските активности, програми и манифестации од интерес за општина Гевгелија, Општината ги утврдува со Програма за финансирање на спортските активности во општина Гевгелија.

Средствата за финансирање ќе се обезбедат од Буџетот на Општина Гевгелија за 2024 година.

II

На Конкурсот имаат право да учествуваат правни и физички лица – државјани на Република Северна Македонија.

Под правни лица се подразбираат: спортски здруженија, спортски клубови, здруженија на граѓани, училишни спортски сојузи, трговски друштва, акционерски друштва, трговци поединци, регистрирани во Република Северна Македонија за вршење дејност спорт, како и правни лица кои покрај регистрацијата за вршење дејност од друга област, се регистрирани и за вршење дејност спорт.

Поднесените пријави од физичките и правни лица што не доставиле Наративен и Финансов извештај за реализација на активности од Програмата за финансирање на спортските активности во општина Гевгелија за 2023 година, нема да бидат разгледани.

III

Општина Гевгелија ќе учествува во финансирање: програми, проекти, натпревари и манифестации од областа на спортот кои ќе придонесат за развој, популаризација на спортот и вклучување на младите во следните активности:

- традиционалните спортски приредби и манифестации од локален, регионален, државен и меѓународен карактер;
- програмите, проектите и активностите на сите заинтересирани спортски субјекти кои ќе достават програми и проекти за организирање манифестации и спортски настани од особен интерес за општина Гевгелија;
- програмите, проектите и активностите на спортисти- аматери, учениците во основните и средното училиште на подрачјето на општина Гевгелија;

ISO 9001:2015

Општина Гевгелија/Municipality of Gevgelija

Димитар Влахов 4, 1480 Гевгелија- Република Северна Македонија

Tel. ++389 34 213 843, ++389 34 611 353 (centrala) ++389 34 216 899 (Opstinski centar za uslugi) ++389 34 211 211

e-mail:kabinet@gevgelija.gov.mk

gevgelijao@t.mk

www.gevgelija.gov.mk



**ОПШТИНА ГЕВГЕЛИЈА
MUNICIPALITY OF GEVGELIJA**

- спортско-рекреативните активности на лица со попреченост.

Општина Гевгелија ќе учествува во финансирање: програми, проекти, натпревари и манифестации кои не се опфатени во претходните позиции, а кои со својата актуелност, атрактивност, квалитет и значење придонесуваат кон остварување на програмските цели во областа на спортот на општина Гевгелија за 2023 година.

IV

Заинтересираните субјекти можат да аплицираат во следните категории:

Спортски манифестации

Општина Гевгелија ќе ги финансира спортските манифестациите од локален, регионален, државен и меѓународен карактер за кои има интерес од страна на граѓаните и кои се во интерес на развојот на спортот во општината и тоа:

- Традиционални манифестации;
- Манифестации од особен интерес;
- Хуманитарни манифестации.

Училишен спорт

Општина Гевгелија ќе ги финансира програмите, проектите и спортските активности на учениците со цел унапредување на училишниот спорт и зголемување на бројот на ученици во спортските активности и системот на натпревари.

- Спорт во основните училишта;
- Спорт во средните училишта;
- Универзитетски спорт.

Спорт за сите

Општина Гевгелија ќе ги поддржува програмите и проектите за масовен рекреативен спорт на граѓаните во општината за да му се овозможи на секој граѓанин согласно неговите потреби и можности активно вклучување во спортскиот живот на општината.

Спорт за лица со посебни потреби

Општина Гевгелија ќе ги поддржува активностите и проектите на спортските клубови/здруженија, коишто работат со деца и лица со посебни потреби.

Натпреварувачки спорт

Општината ќе ги поддржува програмите/проектите на спортските клубови/здруженија /акционерски друштва кои се натпреваруваат во највисоките лиги.



ОПШТИНА ГЕВГЕЛИЈА
MUNICIPALITY OF GEVGELIJA

Дополнителни активности

Општина Гевгелија ќе ги поддржува иницијативите и активностите за одвивање и развој на други дополнителни спортски активности, коишто имаат значајно место во спортскиот живот на Општина Гевгелија.

V

Апликантите, покрај пријавата, задолжително треба да ги достават следните документи:

- Документ за регистрирана дејност издаден од Централен регистар на Република Северна Македонија;
- Потврда за отворена и активна трансакциска сметка;
- Во зависност од статусот на апликантот, да се достави Решение за вршење на дејност спорт, издадено од Агенција за млади и спорт на Република Северна Македонија.

VI

Доставените проекти ќе се оценуваат според следниве критериуми:

- Опис на Проект / Програма / Активност (дали е во календарот на спортската федерација (да се наведе федерацијата), дали проектот / програмата / активноста е во календарот на меѓународната спортска асоцијација, со статус и категорија на меѓународен натпревар и сл. (да се наведе асоцијацијата), организационен одбор на манифестацијата, разделени по пол):

- број на спортисти, спортски / машки и женски клубови кои ќе учествуваат;
- број на лица со посебни потреби вклучени во активноста, разделени по пол;
- број на жени вклучени во манифестацијата – максимум 30 бода;
- Биографија или профил на апликантот (реализирани проекти и минато искуство - признанија, награди, позитивни критики и друго) – максимум 30 бода;
- Релевантност на проектот и степенот на влијание врз квалитетот на спортскиот живот во општина Гевгелија – максимум 20 бода;
- Финансиски план (буџет) – активностите имаат реални проекции кои се соодветно изразени во буџетот – максимум 20 бода.

Висината на износот со кој финансиски ќе бидат поддржани прифатените активности, ќе се одреди врз основа на извршеното бодување и комплексноста на предлог-проектот (апликацијата).

VII

Пријавите (апликациите) задолжително се преземаат од официјалната веб-страница на Општина Гевгелија www.gevgelija.gov.mk. Пријавите со потребните документи треба да се достават до Општина Гевгелија, преку пошта, на адреса: ул. „Димитар Влахов“ бр.4, Гевгелија или во Архивата на Општина Гевгелија, најдоцна до 16:00 часот, на последниот ден од завршувањето на Конкурсот, со назнака: „**Конкурс за финансирање: програми, проекти, натпревари и манифестации од областа на спортот за 2024 година**“.

ISO 9001:2015

Општина Гевгелија/Municipality of Gevgelija

Димитар Влахов 4, 1480 Гевгелија- Република Северна Македонија

Tel. ++389 34 213 843, ++389 34 611 353 (centrala) ++389 34 216 899 (Opstinski centar za uslugi) ++389 34 211 211

e-mail:kabinet@gevgelija.gov.mk

gevgelijao@t.mk

www.gevgelija.gov.mk



ОПШТИНА ГЕВГЕЛИЈА
MUNICIPALITY OF GEVGELIJA

Апликантите **задолжително** да ги достават пријавите и по електронски пат (Word форма) на следнава e-mail адреса: petarjancev@yahoo.com.

Конкурсот ќе трае од **24.10.2023 година до 15.11.2023 година**.

Напомена: Пријавите со непотполни податоци и нецелосна документација, пријави пополнети на несоодветен образец, како и оние што нема да бидат доставени во наведениот рок, нема да бидат разгледувани.

VIII

Резултатите од Конкурсот ќе бидат во вид на Програма за финансирање спортските активности во Општина Гевгелија за 2024 година која ја носи Советот на Општина Гевгелија, а ќе биде објавена во Службен гласник и на веб-страницата на Општината.

Дополнителни информации можат да се добијат на:

- тел.: 071/207-199, Љубица Карајанова;

- тел.: 075/219-453, Петар Б. Јанчев.

бр. 08-1659/1
19.10.2023 год.
Гевгелија

Градоначалник
на општина Гевгелија,
Андон Сарамандов
с.р.